

Vinay Nagar Market, New Delhi have constructed temporary structures and expanded their business, making the market congested and have marred its architectural lay-out beauty; and

(b) if so, what action Government have taken to set things right there?

The Deputy Minister of Works, Housing and Supply (Shri Anil K. Chanda): (a) and (b). Certain shop-keepers have constructed unauthorised structures in the premises allotted to them. The allottees concerned have been asked to obtain the approval of the Central Public Works Department for such constructions failing which their allotments are liable to be cancelled if the structures are not removed.

Chinese Unit of All India Radio

4305. Shri Bal Raj Madhok: Will the Minister of Information and Broadcasting be pleased to state:—

(a) whether it is a fact that many Chinese and Indians are working in the Chinese Unit of the All India Radio;

(b) the procedure to ensure that the unit implements in its broadcasts Government policy of non-alignment; and

(c) whether it is a fact that there is no Indian in the All India Radio Chinese Section who knows Chinese language well to supervise the performance of the unit and the Chinese working there?

The Minister for Information and Broadcasting (Dr. Keskar): (a) Seven Chinese and one Indian are working in the Chinese Unit of All India Radio.

(b) The master scripts of most of the programmes are prepared by Indians and are checked by competent authorities.

(c) No; Sir. The Organiser of the Chinese Unit is an Indian, who has received special training in Chinese.

कस्तूरबा नगर में नालियां

४३०६. श्री प्रकाश वीर शास्त्री: क्या निर्माण, आवास और संभरण मंत्री यह बताने की कृपा करेंगे कि :

(क) क्या यह सच है कि नई दिल्ली के कस्तूरबा नगर में नई नालियों को मुख्य नालियों से नहीं मिलाया गया है जिससे गन्दा पानी इधर उधर बह रहा है और इस गन्दगी के कारण मच्छरों की वृद्धि हो रही है ; और

(ख) क्या ऊपर की मंजिल में रहने वाले कमचारियों को गर्मियों में नीचे के नलो से पानी भरने के लिये काफी समय प्रतीक्षा करनी पड़ती है जिससे दोनों मजिलों के लोगों को परेशानी होती है ?

निर्माण, आवास और संभरण उपमंत्री (श्री अनिल के० कन्दा) : (क) और (ख) कस्तूरबा नगर में पहले खुली नालियां बनाई गई थीं जिनका सम्बन्ध भूमि के नीचे वाली मल निकास नाली से नहीं था। इसके फलस्वरूप गन्दगी और गर्मियों में ऊपर की मंजिल के मकानों में काफी पानी न पहुँचने की शिकायतें प्राप्त होने पर खुली नालियों का सम्बन्ध मल निकास नाली से जोड़ने और पानी के पर्याप्त संभरण को सुनिश्चित करने के लिए पानी का दबाव बढ़ाने, दोनों के निर्माण कार्य शुरू कर दिये गये हैं और आशा है कि दोनों शीघ्र पूरे हो जायेंगे।

मजदूर संघों को हिन्दी में पत्र लिखना

४३०७. श्री प्रकाशवीर शास्त्री : क्या अन्न और रोजगार मंत्री यह बताने की कृपा करेंगे कि केन्द्रीय सरकार के विभिन्न कार्यालयों द्वारा हिन्दी भाषी प्रदेशों के मजदूर संघों को जो पत्र और परिपत्र भेजे जाते हैं क्या उनको हिन्दी में, अथवा हिन्दी अनुवाद के साथ भेजने की कोई व्यवस्था की गई है और यदि नहीं, तो कब से ऐसी व्यवस्था की जाने वाली है ?

श्रम उपमंत्री (श्री आबिद अली) :
हिन्दी में प्राप्त पत्रों का उत्तर हिन्दी में भेजने की व्यवस्था की जा चुकी है। विभिन्न सरकारी कामों में हिन्दी का प्रयोग अब गृह मंत्रालय के २७ मार्च, १९६१ को जारी किये गये निर्देशों के अनुसार किया जाता है।

क्वार्टर मिलने की सूचना हिन्दी में भेजना

४३०८. श्री प्रकाश वीर शास्त्री : क्या निर्माण, आवास और संभरण मंत्री यह बताने की कृपा करेंगे कि :

(क) क्या यह सच है कि भारत सरकार ने ऐसा निश्चय किया है कि चतुर्थ श्रेणी के कर्मचारियों को दिये जाने वाले क्वार्टरों के विषय में सूचना हिन्दी में दी जाया करे ; और

(ख) गत तीन मास में चतुर्थ श्रेणी के कर्मचारियों को कितने आवंटन-पत्र जारी हुए और उनमें से कितने हिन्दी में भेजे गये ?

निर्माण, आवास और संभरण उपमंत्री (श्री अनिल के० चन्दा) : (क) यह निश्चय किया गया है कि चतुर्थ श्रेणी कर्मचारियों से संबंध रखने वाले नियतन (एलौटमेंट) आदेश हिन्दी में जारी किये जा सकते हैं या विकल्प के तौर पर मूल अंग्रेजी नियतन आदेशों के साथ उनका हिन्दी अनुवाद भेजा जा सकता है।

(ख) पिछले ३ महीनों में चतुर्थ श्रेणी कर्मचारियों के नाम ४६२ नियतन-पत्र भेजे गये और उनमें से हिन्दी में कोई भी नहीं था। सम्बन्धित फार्मों का हिन्दी में अनुवाद कराने और छपवाने के लिए आवश्यक प्रबन्ध किया जा रहा है।

मुख्य श्रम आयुक्त के कार्यालय में हिन्दी टाइपिस्ट

४३०९. श्री प्रकाश वीर शास्त्री : क्या श्रम और रोजगार मंत्री यह बताने की कृपा करेंगे कि :

(क) मुख्य श्रम आयुक्त के कार्यालय में कितने कर्मचारी हिन्दी टाइप का काम करते हैं ;

(ख) कितने कर्मचारी हिन्दी टाइपिंग का प्रशिक्षण अब तक ले चुके हैं और कितने कर्मचारी इस समय ऐसा प्रशिक्षण ले रहे हैं ; और

(ग) भविष्य में क्या और भी कुछ इस तरह के कर्मचारियों को बढ़ाने का विचार है ?

श्रम उपमंत्री (श्री आबिद अली) :
(क) तीन।

(ख) तीन प्रशिक्षण ले चुके हैं और एक प्रशिक्षण ले रहा है।

(ग) जी हां।

मुख्य श्रम आयुक्त के कार्यालय में हिन्दी जानने वाले कर्मचारी

४३१०. श्री प्रकाशवीर शास्त्री : क्या श्रम और रोजगार मंत्री यह बताने की कृपा करेंगे कि :

(क) मुख्य श्रम आयुक्त के कार्यालय में इस समय कितने कर्मचारियों ने "हिन्दी सिखाओ योजना" के अन्तर्गत "प्रवीण" और "प्राज्ञ" परीक्षार्थ अलग-अलग पास की है ;

(ख) क्या उनसे हिन्दी का काम लिया जाता है ; और

(ग) यदि हां, तो कौन-कौन सा कार्य लिया जा रहा है।

श्रम उपमंत्री (श्री आबिद अली) :
(क) केन्द्रीय सरकार के कर्मचारियों के लिये शुरू की गई हिन्दी शिक्षा योजना के अन्तर्गत दो कर्मचारियों ने प्राज्ञ परीक्षा पास की है। इनमें एक कर्मचारी ने प्रवीण परीक्षा भी पास की है।

(ख) और (ग) मुख्य श्रम कमिश्नर के दफ्तर का हिन्दी का काम इस समय वहां के एक हिन्दी सहायक करते हैं। यह निर्देश दिया गया है कि जब जरूरत हो, उपरोक्त दो व्यक्तियों से भी हिन्दी के काम में मदद ली जाय।